
УВОДЗІНЫ 


Гісторыя Беларусі савецкага пэрыяду мае шмат устойлівых 
штампаў у ацэнцы падзеяў мінулага. Яны занатаваныя ў школь- 
ных івузаўскіх падручніках як бясспрэчныя ісьціны, якія не падля- 
гаюць ніякім зьменам, і таму іх можна толькі пашыраць ды ўва- 
кладняць. Адна з такіх «непарушных ісьцінаў» -- бязьмежнае ўхва- 
леньне ролі дзяржавы ў ператварэньні аграрнай Беларусі ў 
індустрыяльную. За часам панаваньня ў беларускай гістарычнай 
навуцы клясавага падыходу фа падзеяў у грамадзтве, іншага ча- 
каць было нельга: прыярытэт надаваўся пралетарыяту і ўсяму, 
што зь ім зьвязана - пралетарскай культуры, ідэалёгіі і сьвета- 
погляду. На тых, хто дазваляў сабе сумнявацца ў перавазе 
пралетарскіх каштоўнасьцяў, ставілася таўро «ворага народу», 
якое азначала толькі адно -- аўтар, як і ягоныя творы проста 
вынішчаліся. 

“Адмаўленьне гістарычнай навукі ад клясавага падыходу, увя- 
дзеньне новага, так званага «цывілізацыйнага» погляду на падзеі, 
калігалоўнымі ацэначнымі крытэрамі зьяўляюцца іфэалы грамадз- 
тва, якія складаліся на пэўным гістарычным Этапе, і іх практыч- 
нае ўвасабленьне ў жыцьцё, - дазваляе інакш падысьці да ацэнкі 
працэсу індустрыялізацыі Беларусі і ягоных наступстваў. 

Сучасная цывілізацыя, вынікі і дасягненьні якой знаходзяць пры- 
мяненьне ў нашым штодзённым жыцьці, зьяўляецца перш за ўсё 
індустрыяльнай. На рознага кшталту заводах і фабрыках любой 
разьвітай краны амаль палова працаздольнага насельніцтва выраб- 


“ляе сучасную тэхніку - аў высокатэхналягічнай касьмічнай фа звы- 


чайнай пабытовай. Кожная краіна мае свой шлях фа даброт. 
індустрыяльнай цывілізацыі, і амаль у кожнай пераход да інду- 

стрыяльнага грамадзтва ня быў лёгкім. Але для нас, беларусаў, ён 
стаўся асабліва трагічным. Усе дзесяцігодзьдзі беларускай гісторыі 
зачасам Савецкага Саюзу адзначаныя паламанымі людзкімі лёсамі, 
якія быліраструшчаныя пад коламі бязьліпаснай і антычалавечай 
палітыкі кіраўніцтва СССР. Пры сутыкненьні інтарэсаў дзяржавы і 
інтарэсаў асобы перавага заўсёды была на баку дзяржавы. Найбольш 
яскрава гэта выявілася ў падзеях 30-х гадоў -- аднаго з найкрывавей- 
шых пэрыядаў «будаўніцтва сацыялізму» - у часы самага непрыха- 
ванага іцынічнага праяўленьня гэтай ганебнай палітыкі. 

Гэтая праца, прысьвечаная працэсу ліквідацыі гэтак званай 
«перанаселенасьці» беларускай вёскі, напісаная на паўставе даку- 
мэнтаў з былога архіву ЦК КПБ (фонды якога захоўваюцца цяпер у 
Нацыянальным архіве Рэспублікі Беларусь), архіву Камітэта Дзяр- 
жаўнай Бясьпекі Беларусі, Цэнтральнага архіву Фэдэральнай Служ- 
бы Бясьпекі Расейскай Фэдэрацыі. Аўтар упэўнены, што прыведзе- 
ныязьвесткі (упрыватнасьці, пра маштабы рэпрэсіяў, формы іх ужы- 
ваньня і да т. п.) далёка ня поўныя. Напісана толькі пра тое, што 
дакладна вядомае і пацьверджанае дакумэнтамі фы навуковымі 
дасьледаваньнямі. 

Апошнім часам апалягеты савецкагаладу, што атрымалі званьні 
і ступені за псэўўанавуковае абгрунтаваньне перавагаў сацыялізму 
іўшанаваньне яго «перамогаў і дасягненьняў», зноў робяць спробы 
апраўдаць крывавыя рэпрэсіі савецкай дзяржавы супраць грамадзян і 
нацыяў. Асноўныя доказы можна каротка сфармуляваць наступным 
чынам: па-першае, за кароткі (у 74 гады) гістарычны час Беларусь з 
аграрнай краіны ператвораная ў індустрыяльную; па-другое, рэпрэсіі 
па маштабах былі ня большымі, чым у іншых краінах, і толькі з-за 
асаблівых абставінаў (глядзі першы доказ) яны скан дэнтраваныя; 
па-трэцяе, зрэпрэсаваных - большасьць сапраўды парушальнікі за- 
конаў, таму яны рэпрэсаваныя справядліва; па-чацьвертае, рэпрэсіі 
праводзілі ворагі, якія апынуліся ва ўсіх органах улады, але пазьней і 
яны былі пакараныя; па-пятае, дзяржава праводзіла рэпрэсіі, бо 
ўнутраныя і зьнешнія ворагі хацелі яе зьнішчыць. Доказы гэтыя ня 
новыя-- яны ўжываліся іраней, на самым пачатку масавых рэпрэсіяў, 
для абгрунтаваньня іхніх прычынаў, для перадухіленьня росту абу- 
рэньня іакцыяў пратэсту. : ў 

Аўтару падаецца, што сабраны ў гэтай працы матэрыял най- 





ВЫНІШЧЭНЬНЕ СЯЛЯНСТВА ў 9 





лепшым чынам ілюструе псэўдапраўдзівасьць іамаральнасьць аргу- 
мэнтаў, якія прыводзяцца для абгрунтаваньня рэпрэсіяў. Але хацела- 
сяб засяродзіць увагу чытача на іншым: тая «дзяржаўнасьць», якая 
была ўсталяваная на тэрыторыі Ўсходняй Беларусі ў 1919 годзе, не 
магла абысьціся без рэпрэсіяў, накіраваных на вынішчэньне нацыі. 
Прапанаваныя кіраўніцтвам Савецкага Саюзу сродкі для разьвіцьця 
грамадзтва БССР складаліся перш за ўсё з ідэалягічных установак, 
прычым амаль поўнасьцю яны быліразьлічаныя толькі на высокі ўзро- 
вень самасьвядомасьцілюдзей, іхную адзінадушную зацікаўленасьць 
у ператварэньнях. Аднак на самой справе людзі імкнуцца да розных 
ідэалаў іжыцьцёвых каштоўнасьцяў. Рэпрэсіі ж савецкай дзяржавы 
кампэнсавалі і часам фасёньня кампэнсуюць нястачу разуменьня 
насельніцтвам намераў кіраўнікоў дзяржавы, няздольнасьці кі- 
раўніцтва пераканаць у сваёй праваце ці, як скрайні выпадак, няз- 
здольнасьць кіраваць. 

На жаль, у савецкай дзяржаве найбольш часта інтарэсы дзяржа- 
вы былі інтарэсамі тых людзей, што знаходзіліся ля стырна ўлады. 
Чалавецтва мае досьвед пакуль шпо толькі адзінага мэханізму 
зацікаўленьня людзей да працы іпабудовы сапраўды дэмакратычна- 
га грамадзтва - інстытуту прыватнай уласнасьці. Менавіта гэты 
мэханізм - «прыватна-ўласьніцкія адносіны», як гэта называлася ў 
Савецкім Саюзе - быў амаль дашчэнту жорстка вынішчаны ў 30-яі 
паваенныя гады. Менавіта гэтым, на нашую думку, тлумачацца 
цяжкасьці, што назіраюцца сёньня ў нашай краіне пры пераходзе да 
рынкавай эканомікі і дэмакратычнага грамадзтва. 

Пасьля Другой сусьветнай вайны, асэнсаваўшы памеры людзкіх 
ахвяраў, прынесеных дзеля ажыцьцяўленьня задач і памкненьняў 
кіраўніцтва дзяржаваў, чалавецтва вызначыла новыя прыярытэты. 
Сярод іх галоўны - гэта ў першую чаргу правы асобы, а затым - 
інтарэсы дзяржавы. Успрыняцьце грамадзтвам новых поглядаў - 
цяжкііскладаны працэс. Важнае месцаў ім займае веданьне іасэнса- 
ваньне гістарычных падзеяў, іх уплыву на праблемы сёньняшнія і 
заўтрашнія. Дзеля гэтага і напісаная дадзеная кніга. 

